

**वसंतराव नाईक विमुक्त जाती, भटक्या जमाती  
विकास महामंडळ मर्या.मुंबई**  
**सन २००६-०७ करीता भागभांडवली  
अंशदान मंजूर करण्याबाबत.**

**महाराष्ट्र शासन**

सामाजिक न्याय, सांस्कृतिक कार्य व विशेष सहाय्य विभाग,  
शासन निर्णय क्रमांक: वनाम २००६/प्र.क्र. १७५/विधयो-२  
मंत्रालय विस्तार भवन, मुंबई ४०० ०३२.  
दिनांक : ३१ मे, २००६

- वाचा:- १) व्यवस्थापकीय संचालक, वसंतराव नाईक विमुक्त जाती,  
भटक्या जमाती विकास महामंडळ मर्या.मुंबई यांचे  
पत्र क्र.विजाभज/९६/०६, दि.२७.४.२००६  
२) शासन परिपत्रक, वित्त विभाग, क्रमांक: खर्चनि-१०.०६/  
प्र.क्र.१/अर्थोपाय, दि.२०.४.२००६

**शासन निर्णय :-** वसंतराव नाईक विमुक्त जाती, भटक्या जमाती विकास महामंडळ मर्या.मुंबई या शासन अंगीकृत उपक्रमाची स्थापना दि. ८ फेब्रुवारी, १९८४ रोजी कंपनी अधिनियम, १९५६ अनुसार करण्यात आली आहे. या महामंडळाच्या माध्यमातून विमुक्त जाती, भटक्या जमाती व विशेष मागास प्रवर्गातील व्यक्तींना अर्थसहाय्य पुरविले जाते. या महामंडळाला भागभांडवलासाठी सन २००६-०७ या आर्थिक वर्षाकरीता रु.५.०० कोटी (रुपये पाच कोटी फक्त) एवढी तरतूद करण्यात आली आहे. सदर भागभांडवली अंशदान म्हणून खालील अटी व शर्तीवर मंजूर करण्यास शासन मान्यता देत आहे.

- १) महामंडळाचा व्यवस्थापकीय खर्च १० टक्क्यांच्या मर्यादेत ठेवण्यात यावा. कारण, महामंडळ वितरीत करीत असलेल्या निधीच्या प्रमाणात व्यवस्थापकीय खर्च असणे आवश्यक आहे. कार्यालयीन खर्चात काटकसर करण्यात यावी.
- २) महामंडळाने वसुलीबाबत विशेष लक्ष देणे आवश्यक आहे कारण, या वसुलीमधूनच नवीन लाभार्थ्यांना निधी उपलब्ध करून देता येईल. तसेच राष्ट्रीय उपक्रमांचे कर्ज देखील फेडता येईल. तरी महामंडळाच्या वसूलीचे प्रमाण वाढविण्यासाठी ठोस प्रयत्न करण्यात यावेत.
- ३) व्यवस्थापनावरील खर्च मर्यादित ठेवण्याच्या दृष्टीने कामकाजात सुसुत्रता आणावी.
- ४) महामंडळ राबवित असलेल्या योजनांची माहिती (यावर्षी निश्चित केलेली उद्दिष्टे व साध्य झालेले लक्ष्य) शासनाकडे सादर करावी.

२. प्रस्तुत शासन निर्णयान्वये मंजूर करण्यात येत असलेली रक्कम अदा करण्यासाठी विभागीय समाजकल्याण अधिकारी, मुंबई विभाग, नवी मुंबई यांना आहरण व संवितरण अधिकारी म्हणून घोषित करण्यात येत आहे. विभागीय समाजकल्याण अधिकारी, मुंबई विभाग यांनी महामंडळास भागभांडवल वितरित


करावे. त्यांनी सदरहू रक्कम म.को.नि.४४ मधील नमुन्यातील देयकान्वये वसंतराव नाईक विमुक्त जाती, भटक्या जमाती विकास महामंडळ मर्या.मुंबई यांना अदा करावी. तसेच सदर देयकावर प्रतिस्वाक्षरी करण्याचे अधिकारही त्यांना प्रदान करण्यात येत आहेत.

३. या बाबीवर होणारा खर्च "४२२५ अनुसूचित जाती, अनुसूचित जमाती व इतर मागासवर्ग यांच्या कल्याणावरील भांडवली खर्च, ०३, मागासवर्गीयांचे कल्याण-१९० सार्वजनिक क्षेत्रातील व इतर उपक्रमातील गुंतवणूका, पंचवार्षिक योजनांतर्गत योजना, राज्य योजनांतर्गत योजना (००)(०१) वसंतराव नाईक विमुक्त जाती, भटक्या जमाती विकास महामंडळास भागभांडवली अंशदान (४२२५ ०५१ ४२) मागणी क्रमांक एन-४" या लेखाशीर्षाखाली खर्ची टाकून सन २००६-०७ या आर्थिक वर्षासाठी करण्यात आलेल्या अर्थसंकल्पीय तरतुदीतून भागविण्यात यावा.

४. हा शासन निर्णय, शासन परिपत्रक, वित्त विभाग क्र. क्रमांक: खर्चनि-१०.०६/ प्र.क्र.१/ अर्थोपाय, दि.२०.४.२००६ मधील मार्गदर्शक सूचनांनुसार निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर संगणक संकेतांक क्रमांक २००६०५३११५४१४२००१ नुसार प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नांवाने,



( ना.ना.भडीकर )

उप सचिव, महाराष्ट्र शासन

प्रति,

संचालक, समाजकल्याण, महाराष्ट्र राज्य, पुणे.

संचालक, विमुक्त जाती, भटक्या जमाती, इतर मागासवर्ग कल्याण, महाराष्ट्र राज्य, पुणे

विभागीय समाजकल्याण अधिकारी, मुंबई विभाग, नवी मुंबई

व्यवस्थापकीय संचालक, वसंतराव नाईक विमुक्त जाती, भटक्या जमाती विकास महामंडळ मर्या.मुंबई

महालेखापाल (लेखा व अनुज्ञेय / लेखा परीक्षा ) महाराष्ट्र-१/२, मुंबई/नागपूर

महालेखापाल (लेखापरीक्षा) महाराष्ट्र-१, मुंबई/नागपूर

अपर कोषागार अधिकारी, कोकणभवन, नवी मुंबई

अधिदान व लेखा अधिकारी, मुंबई (दोन प्रती)

निवासी लेखा परीक्षा अधिकारी, मुंबई

जिल्हा कोषागार अधिकारी, ठाणे,

नियोजन विभाग (का.१४३१) मंत्रालय, मुंबई

वित्त विभाग (का.साउ/अर्थोपाय/अर्थसंकल्प-५/व्यय-१४) मंत्रालय, मुंबई

अवर सचिव, (अर्थसंकल्प), सा.न्या.सां.का.व वि.स.विभाग, मंत्रालय, मुंबई.

कक्ष अधिकारी, (नियोजन), सा.न्या.सां.का.व वि.स.विभाग, मंत्रालय, मुंबई.

निवड नस्ती- विधयो-२.